

॥ श्री मूकाम्बिका दिव्यसहस्रनामस्तोत्रम् ॥  
| | śrī mūkāmbikā divyasahasranāmastotram | |

जय जय शङ्कर

ॐ श्री ललिता महात्रिपुरसुन्दरी पराभट्टारिका समेताय

श्री चन्द्रमौळीश्वर परब्रह्मणे नमः ॥

jaya jaya śaṅkara

om śrī lalitā mahātripurasundarī parābhaṭṭārikā sametāya

śrī candramaulīśvara parabrahmaṇe namaḥ | |

This beautiful Sahasranama of Sri Mukambika Devi is taken from the chapter called Kolapura Maahaatmyam of Skanda Mahapurana. This is a very powerful hymn and a single repetition of this hymn is said to be equal to Sahasra Chandi Homa. Sri Mukambika is the combination of not only the three prime deities Mahakali, Mahalakshmi and Mahasaraswathi, but also all the other forms of Sridevi like Kaushiki, Mahishamardini, Shatakshi and all other gods and goddesses. By simply chanting this great hymn, one can please all the three hundred crores of devas who reside in Sridevi. This is a lesser known hymn probably because it was handed over from a Guru to Shishya, during the initiation into the Mulamantra of Sri Mookaambika, known as Gauri Panchadashaakshari. Sage Markandeya says that this hymn is of indescribable glory and should never be given to the ignorant who do not worship Sridevi and those who are not initiated into the secrets of Kulaachara! I have transliterated this hymn here for all Upasakas Chandi and Durga. Please use it with proper discernment.

सूत उवाच

sūta uvāca

पुरा कैलासशिखरे मार्कण्डेयो महामुनिः ।

पप्रच्छ गिरिजानाथं सिद्धगन्धर्वसेवितम् ॥

सहस्रार्कप्रतीकाशं त्रिनेत्रं चन्द्रशेखरं ।

भगवत्या कृतं कर्म दानवानां रणे कथम् ॥

purā kailāsaśikhare mārkaṇḍeyo mahāmuniḥ |  
papraccha girijānātham siddhagandharvasevitam | |  
sahasrārkapratikāśam trinetram candraśekharam |  
bhagavatyaḥ kṛtam karma dānavānām raṇe katham | |

श्री शिव उवाच

śrī śiva uvāca

शृणु वत्स प्रवक्ष्यामि यन्मां त्वं परिपृच्छसि।  
त्रिगुणा श्रीर्महालक्ष्मीः योऽसौभाग्यवती परा ॥  
योगनिद्रानिमग्नस्य विष्णोरमिततेजसः।  
पिंजूसूतत्समुद्भूतौ विख्यातौ मधुकैटभौ ॥  
तयोः विष्णोरभूद्भूयो युद्धं सार्वभयङ्करम्।  
चक्रिणा निहतावेतौ महामायाविमोहितौ ॥  
अथ देवशरीरेभ्यः प्रादुर्भूता महेश्वरी।  
महिषं सा महावीर्यं अवधीन्नामरूपकम् ॥  
ततो दैत्यार्दितैः देवैः पुरुहूतादिभिः स्तुता।  
सैषा भगवती दैत्यं धूम्रलोचनसंज्ञितम् ॥  
चण्डमुण्डौ महावीर्यौ रक्तबीजं भयङ्करम्।  
निहत्य देवी दैत्येन्द्रं निशुम्भमुरुविक्रमम् ॥  
शुम्भासुरं महावीर्यं देवतामृत्युरूपिणम्।  
युध्यमानं ससैन्यं तं अवधीदम्बिका पुनः ॥  
देवाश्च ऋषयः सिद्धाः गन्धर्वाश्च मुदा तदा।  
तुष्टुवुः भक्तिनम्रात्ममूर्तयः परमेश्वरीम् ॥

śrṇu vatsa pravakṣyāmi yanmām tvaṁ paripṛcchasi |  
triguṇā śrīrmahālakṣmīḥ yo'saubhāgyavatī parā | |  
yoganidrānimagnasya viṣṇoramitatejasah |  
piṁjūṣatatsamudbhūtau vikhyātau madhukaiṭabhau | |

tayoḥ viṣṇorabhūdbhūyo yuddhaṁ sārvabhayaṅkaram ।  
cakriṇā nihatāvetau mahāmāyāvimohitau । ।  
atha devāsarīrebhyaḥ prādurbhūtā maheśvarī ।  
maḥiṣaṁ sā mahāvīryaṁ avadhīnnāmarūpakam । ।  
tato daityārditaiḥ devaiḥ puruhūtādibhiḥ stutā ।  
saiṣā bhagavatī daityaṁ dhūmralocanasamjñitam । ।  
caṇḍamuṇḍau mahāvīryau raktabījaṁ bhayaṅkaram ।  
nihatya devī daityendraṁ niśumbhamuruvikramam । ।  
śumbhāsuraṁ mahāvīryaṁ devatāmṛtyurūpiṇam ।  
yudhyamānaṁ sasainyaṁ taṁ avadhīdambikā punaḥ । ।  
devāśca ṛṣayaḥ siddhāḥ gandharvāśca mudā tadā ।  
tuṣṭuvuḥ bhaktinamrātmanmūrtayaḥ parameśvarīm । ।

सूत उवाच

sūta uvāca

एतच्छ्रुत्वा शिवोक्तं तत् मार्कण्डेयो महामुनिः ।

पद्मैर्नाम्नां सहस्रेण पूजयामास तां शिवाम् ॥

etatechrutvā śivoktaṁ tat mārkāṇḍeyo mahāmuniḥ ।  
padmairnāmnaṁ sahasreṇa pūjayāmāsa tāṁ śivām । ।

ॐ अस्यश्री मूकाम्बिकायाः

वरदिव्यसहस्रनामस्तोत्रमालामहामन्त्रस्य मार्कण्डेय भगवान् ऋषिः - गायत्री छन्दः - त्रिमूर्त्यैक्य

स्वरूपिणी महाकाली-महालक्ष्मी-महासरस्वती त्रिगुणात्मिका श्री मूकाम्बिका देवता -

हां बीजं - ह्रीं शक्तिः - ह्रूं कीलकं - श्री मूकाम्बिका वरप्रसादसिद्ध्यर्थे जपे विनियोगः ॥

om asyaśrī mūkāmbikāyāḥ

varadivyasahasranāmastotramālāmahāmantrasya mārkāṇḍeya bhagavān ṛṣiḥ -  
gāyatrī chandaḥ - trimūrtyaikya svarūpiṇī mahākālī-mahālakṣmī-mahāsarasvatī  
triguṇātmikā śrī mūkāmbikā devatā -

hrām bījaṁ - hrīm śaktiḥ - hrūm kīlakaṁ - śrī mūkāmbikā

varaprasādasiddhyarthe jape viniyogaḥ । ।

[हां इत्यादि वा मूकाम्बिकायाः गौरी पञ्चदशाक्षर्याख्या बालकुमारिका विद्यया वा न्यासमाचरेत् ]

[hrām ityādi vā mūkāmbikāyāḥ gaurī pañcadaśākṣaryākhyā  
bālakumārikā vidyayā vā nyāsamācaret ]

ध्यानम्

dhyānam

शैलाधिराजतनयां शरदिन्दुकोटिभास्वन् मुखाम्बुजकिरीटयुतां त्रिनेत्राम्।

शङ्खार्यभीतिवरवर्यकरां मनोज्ञां मूकाम्बिकां मुनिसुराऽभयदां स्मरामि ॥

śailādhirājatanayāṁ śaradindukoṭibhāsvan  
mukhāmbujakirīṭayutāṁ trinetrām |  
śaṅkhāryabhīavaravyakarāṁ manojñāṁ  
mūkāmbikāṁ munisurā'bhayadāṁ smarāmi | |

प्रमत्त मधुकैटभौ महिषदानवं याऽवधीत् सधूम्रनयनाह्वयौ सबलचण्डमुण्डावपि।

सरक्तदनुजौ भयङ्करनिशुभशुम्भासुरौ असौ भगवती सदा हृदि विभातु मूकाम्बिका ॥

pramatta madhukaiṭabhau mahiṣadānavam yā'vadhīt  
sadhūmranayanāhvayau sabalacaṇḍamuṇḍāvapi |  
saraktadanujau bhayaṅkaraniśubhaśumbhāsurau asau  
bhagavatī sadā hṛdi vibhātu mūkāmbikā | |

प्रपन्नजनकामदां प्रबलमूकदर्पापहां अनुष्णसुकलाधरां अरिदराभयेष्टान्विताम्।

तटिद्विसरभासुरां कुटजशैलमूलाश्रितां अशेषविभुधात्मिकां अनुभजामि मूकाम्बिकाम् ॥

prapannajanakāmadāṁ prabalamūkadarpāpahāṁ  
anuṣṇasukalādharaṁ aridarābhayeṣṭānvitām |  
taṭidvisarabhāsuraṁ kuṭajaśailamūlāśritāṁ  
aśeṣavibhudhātmikāṁ anubhajāmi mūkāmbikām | |

॥ लमित्यादि पञ्चपूजा ॥

| | lamityādi pañcapūjā | |

श्री मार्कण्डेय उवाच

श्रीं हीं ऐं ॐ

śrī mārkaṇḍeya uvāca

śrīṃ hrīṃ aiṃ om

मूकाम्बिका मूकमाता मूकवाग्भूतिदायिनी

महालक्ष्मीः महादेवी महारज्यप्रदायिनी ।

महोदया महारूपा मान्या महितविक्रमा

मनुवन्द्या मन्त्रिवर्या महेष्वासा मन्सविनी ॥

mūkāmbikā mūkamātā mūkavāgbhūtidāyinī  
mahālakṣmīḥ mahādevī mahārajyapradāyinī ।  
mahodayā mahārūpā mānyā mahitavikramā  
manuvandyā mantrivaryā maheṣvāsā mansavinī । ।

मेनकातनया माता महिता मातृपूजिता

महती मारजननी मृतसंजीविनी मतिः ।

महनीया मदोल्लासा मन्दारकुसुमप्रभा माधवी

मल्लिकापूज्या मलयाचलवासिनी ॥

menakātanayā mātā mahitā mātrpūjitā  
mahatī mārājananī mṛtasanjivinī matih ।  
mahanīyā madollāsā mandārakusumaprabhā mādhavī  
mallikāpūjyā malayācalavāsinī । ।

महाङ्कभगिनी मूर्ता महासारस्वतप्रदा

मर्त्यलोकाश्रया मन्युः मतिदा मोक्षदायिनी ।

महापूज्या मखफलप्रदा मघवदाश्रया

मरीचिमारुतप्राणाः मनुज्येष्ठा महौषधिः ॥

mahāṅkabhaginī mūrtā mahāsārasvatapradā  
martyalokāśrayā manyuḥ matidā mokṣadāyinī ।  
mahāpūjyā makhaphalapradā maghavadāśrayā  
marīcimārutapraṇāḥ manujyēṣṭhā mahauṣadhiḥ । ।

महाकारुणिका मुक्ताभरणा मङ्गलप्रदा

मणिमाणिक्यशोभाढ्या मदहीना मदोत्कटा ।

महाभाग्यवती मन्दस्मिता मन्मथसेविता

माया विद्यामयी मंजुभाषिणी मदलालसा ॥

mahākāruṇikā muktābharaṇā maṅgalapradā  
maṇimāṇikyāśobhāḍhyā madahinā madotkaṭā |  
mahābhāgyavatī mandasmitā manmathasevitā  
māyā vidyāmayī maṅjubhāṣiṇī madalālasā | |

मृडाणी मृत्युमथिनी मृदुभाषा मृडप्रिया

मन्त्रज्ञा मित्रसङ्काशा मुनिः महिषमर्दिनी।

महोदया महोरस्का मृगदृष्टिः महेश्वरी

मृनालशीतला मृत्युः मेरुमन्दरवासिनी ॥

mṛdāṇī mṛtyumathinī mṛdubhāṣā mṛḍapriyā  
mantrajñā mitrasaṅkāśā muniḥ mahiṣamardinī |  
mahodayā mahoraskā mṛgadṛṣṭiḥ maheśvarī  
mṛnālaśītalā mṛtyuḥ merumandaravāsini | |

मेध्या मातङ्गगमना महामारीस्वरूपिणी

मेघश्यामा मेघनादा मीनाक्षी मदनाकृतिः।

मनोन्मयी महामाया महिषासुरमोक्षदा

मेनकावन्दिता मेन्या मुनिवन्दितपादुका ॥

medhyā mātaṅgagamanā mahāmārisvarūpiṇī  
meghaśyāmā meghanādā mīnākṣī madanakṛtiḥ |  
manonmayī mahāmāyā mahiṣāsurasamokṣadā  
menakāvanditā menyā munivanditapādukā | |

मृत्युवन्द्या मृत्युदात्री मोहिनी मिथुनाकृतिः

महारूपा मोहिताङ्गी मुनिमानससम्स्थिता।

मोहनाकारवदना मुसलायुधधारिणी

मरीचिमाला माणिक्यभूषणा मन्दगामिनी ॥

mṛtyuvandyā mṛtyudātrī mohinī mithunākṛtiḥ  
mahārūpā mohitāṅgī munimānasasamsthītā |

mohanākāravadanā musalāyudhadhāriṇī  
maricimālā māṇikyabhūṣaṇā mandagāminī । ।

महिषी मारुतगतिः महालावण्यशालिनी

मृदण्णनादिनी मैत्री मदिरामोदलालसा ।

मायामयी मोहनाशा मुनिमानसमन्दिरा

मार्ताण्डकोटिकिरणा मिथ्याज्ञाननिवारिणी ॥

mahiṣī mārutagatiḥ mahālāvaṇyaśālīnī  
mṛdaṅganādinī maitrī madirāmodalālasā ।  
māyāmayī mohanāśā munimānasamandirā  
mārtāṇḍakoṭikiraṇā mithyājñānanivāriṇī । ।

मृगाङ्कवदना मार्गदायिनी मृगनाभिधृक्

मन्दमारुतसम्सेव्या मुदारतरुमूलगा ।

मन्दहासा मदकरी मधुपानसमुद्यता मधुरा

माधवनुता माधवी माधवार्चिता ॥

mṛgāṅkavadanā mārgadāyīnī mṛganābhidhṛk  
mandamārutasamsevyā mudāratarumūlagā ।  
mandahāsā madakarī madhupānasamudyatā madhurā  
mādhavanutā mādhavī mādhavārcitā । ।

मार्ताण्डकोटिजननी मार्ताण्डगतिदायिनी

मृनालमूर्तिः मायावी महासाम्राज्यदायिनी ।

कान्ता कान्तमुखी काली कचनिर्जितभृङ्गिका

कञ्जाक्षी कञ्जवदना कस्तूरीतिलकोज्वला ॥

mārtāṇḍakoṭijanānī mārtāṇḍagatidāyīnī  
mṛnālamūrtiḥ māyāvī mahāsāmrajyadāyīnī ।  
kāntā kāntamukhī kālī kacānirjitabhṛṅgikā  
kañjākṣī kañjavadanā kastūrītilakojvalā । ।

कलिकाकारवदना कर्पूरामोदसम्युता

कोकिलालापसङ्गीता कनकाकृतिबिम्बभृत्।

कम्बुकण्ठी कञ्जहारा कलिदोषविनाशिनी

कञ्चुकाढ्या कञ्जरूपा काञ्चीभूषणराजिता ॥

kalikākāravadanā karpūrāmodasamyutā  
kokilālāpasaṅgītā kanakākṛtibimbabhṛt |  
kambukaṅṭhī kañjahārā kalidoṣavināśinī  
kañcukāḍhyā kañjarūpā kāñcībhūṣaṅarājitā | |

कण्ठीरवजितामध्या काञ्चीदामविभूषिता

कृतकिङ्किणिकाशोभा काञ्चनस्राविनीविका।

काञ्चनोत्तमशोभाढ्या कनकाकृत्तपादुका

कण्ठीरवसमासीना कण्ठीरवपराक्रमा ॥

kaṅṭhīravajitāmadhyā kāñcīdānavibhūṣitā  
kṛtakinṅikāśobhā kāñcanasrāvinīvikā |  
kāñcanottamaśobhāḍhyā kanakākṛtapaḍukā  
kaṅṭhīravasamāsīnā kaṅṭhīravaparākramā | |

कल्याणी कमला काम्या कमनीया कलावती

कृतिः कल्पतरुः कीर्तिः कुटजाचलवासिनी।

कविप्रिया काव्यलोला कपर्दीरुचिराकृतिः

कण्ठीरवध्वजा कामरूपा कामितदायिनी ॥

kalyāṇī kamalā kāmyā kamanīyā kalāvātī  
kṛtiḥ kalpataruḥ kīrtiḥ kuṭajācalavāsīnī |  
kavipriyā kāvyalolā kapardīrucirākṛtiḥ  
kaṅṭhīravadhvajā kāmārūpā kāmīṭadāyīnī | |

कृषाणुः केशवनुता कृतप्रज्ञा कृशोदरी

कोशाधीश्वरसंसेव्या कृशाकर्षितपातका।

करीन्द्रगामिनी केळी कुमारी कलभाषिणी

कलिदोषहरा काष्ठा करवीरसुमप्रिया ॥



kṛṣṇānuḥ keśavanutā kṛtaprajñā kṛśodarī  
kośādhiśvarasaṁsevyā kṛśākarṣitapātakā |  
karīndragāminī kelī kumārī kalabhāṣiṇī  
kalidoṣaharā kāṣṭhā karavīrasumapriyā | |

कलारूपा कृष्णनुता कलाधरसुपूजिता

कुब्जा कञ्जेक्षणा कन्या कलाधरमुखा कविः ।

कला कलाङ्गी कावेरी कौमुदी कालरूपिणी

कलाढ्या कोलसम्हर्त्री कुसुमाढ्या कुलाङ्गना ॥

kalārūpā kṛṣṇanutā kalādharasupūjitā  
kubjā kañjekṣaṇā kanyā kalādhamukhā kaviḥ |  
kalā kalāṅgī kāverī kaumudī kālarūpiṇī  
kalāḍhyā kolasamhartrī kusumāḍhyā kulāṅganā | |

कुचोन्नता कुङ्कुमाढ्या कौसुम्भकुसुमप्रिया

कचशोभा कालरात्रिः कीचकारण्यसेविता ।

कुष्ठरोगहरा कूर्मपृष्ठा कामितविग्रहा

कलानना कलालापा कलभाधीश्वरार्चिता ॥

kuconnatā kuṅkumāḍhyā kausumbhakusumapriyā  
kacaśobhā kālarātriḥ kīcakāraṇyasevitā |  
kuṣṭharogaharā kūrmapṛṣṭhā kāmītavigrahā  
kalānanā kalālāpā kalabhādhiśvarārcitā | |

केतकीकुसुमप्रीता कैलासपददायिनी

कपर्दिनी कलामाला केशवार्चितपादुका ।

कुशात्मजा केशपाशा कोलापुरनिवासिनी

कोशनाथा क्लेशहन्त्री कीशसेव्या कृपापरा ॥

ketakīkusumapritā kailāsapadadāyini  
kapardinī kalāmālā keśavārcitapādukā |  
kuśātmajā keśapāśā kolāpuranivāsinī  
kośanāthā kleśahantrī kīśasevyā kṛpāparā | |

कौन्तेयार्चितपादाब्जा कालिन्दी कुमुदालया

कनत्कनकताटङ्का करिणी कुमुदेक्षणा ।

कोकस्तनी कुन्दरदना कुलमार्गप्रवर्तिनी

कुबेरपूजिता स्कन्दमाता कीलालशीतला ॥

kaunteyārcitapādābjā kālindī kumudālayā  
kanatkanakatāṭaṅkā kariṇī kumudekṣaṇā ।  
kokastanī kundaradanā kulamārgapravartinī  
kuberapūjitā skandamātā kīlālaśītalā । ।

काली कामकला काशी काशपुष्पसमप्रभा

किन्नरी कुमुदाह्लादकारिणी कपिलाकृतिः ।

कार्यकारणनिर्मुक्ता क्रिमिकीटान्तमोक्षदा

किरातवनिता कान्तिः कार्यकारणरूपिणी ॥

kālī kāmakalā kāśī kāśapuṣpasamaprabhā  
kinnarī kumudāhlādakāriṇī kapilākṛtiḥ ।  
kāryakāraṇanirmuktā krimikīṭāntamokṣadā  
kirātavanitā kāntiḥ kāryakāraṇarūpiṇī । ।

कपिला कपिलाराध्या कपीशध्वजसेविता

कराली कार्तिकेयाख्यजननी कान्तविग्रहा ।

करभोरुः करेणुश्रीः कपालिप्रीतिदायिनी

कोलर्षिवरसम्सेव्या कृतज्ञा काङ्क्षितार्थदा ॥

kapilā kapilārādhyā kapīśadhvajasevitā  
karālī kārtikeyākhyajanānī kāntavigrahā ।  
karabhoruḥ kareṇuśrīḥ kapāliprītidāyinī  
kolarṣivarasamsevya kṛtajñā kāṅkṣitārthadā । ।

बाला बालनिभा बाणधारिणी बाणपूजिता

बिसप्रसूननयना बिसतन्तुनिभाकृतिः ।

बहुप्रदा बहुबला बालादित्यसमप्रभा

बलाधरहिता बिन्दुनिलया बगलामुखी ॥

bālā bālanibhā bāṇadhāriṇī bāṇapūjitā  
bisaprasūnanayanā bisatantunibhākṛtiḥ ।  
bahupradā bahubalā bālādityasamaprabhā  
balādharahitā bindunilayā bagalāmukhī । ।

बदरीफलवक्षोजा बाह्यदम्भविवर्जिता

बला बलप्रिया बन्धुः बन्धा बौद्धा बुधेश्वरी ।

बिल्वप्रिया बाललता बालचन्द्रविभूषिता

बुद्धिदा बन्धनच्छेत्री बन्धूककुसुमप्रिया ॥

badarīphalavakṣojā bāhyadambhavivarjitā  
balā balapriyā bandhuḥ bandhā bauddhā budheśvarī ।  
bilvapriyā bālatā bālacandravibhūṣitā  
buddhidā bandhanacchetri bandhūkakusumapriyā । ।

ब्राह्मी ब्रह्मनुता ब्रध्नतनया ब्रह्मचारिणी

बृहस्पतिसमाराध्या बुधार्चितपदाम्बुजा ।

बृहत्कुक्षिः बृहद्वाणी बृहत्पृष्ठा बिलेशया

बहिर्ध्वजसुता बर्हिकचा बीजाश्रया बला ॥

brāhmī brahmanutā bradhñatanayā brahmacāriṇī  
bṛhaspatisamārādhyā budhārcitapadāmbujā ।  
bṛhatkukṣiḥ bṛhadvāṇī bṛhatpṛṣṭhā bileśayā  
bahirdhvajasutā barhikacā bijāśrayā balā । ।

बिन्दुरूपा बीजापूरप्रिया बालेन्दुशेखरा

बिजाङ्कुरोद्भवा बीजरूपिणी ब्रह्मरूपिणी ।

बोधरूपा बृहद्रूपा बन्धिनी बन्धमोचिनी

बिम्बसंस्था बालरूपा बालरात्रीशधारिणी ॥

bindurūpā bijāpūrapriyā bālenduśekharā  
bijāṅkurodbhavā bijarūpiṇī brahmarūpiṇī ।  
bodharūpā bṛhadrūpā bandhini bandhamocinī  
bimbasaṁsthā bālarūpā bālarātrīśadhāriṇī । ।

वनदुर्गा वह्निनौका श्रीवन्द्या वनसंस्थिता

वह्नितेजा वह्निशक्तिः वनितारत्न रूपिणी।

वसुन्धरा वसुमती वसुधा वसुदायिनी

वासवादिसुराराध्या वन्द्यताविनिवर्तिनी ॥

vanadurgā vahnināukā śrīvandyā vanasamsthitā  
vahnitejā vahnīśaktiḥ vanitāratna rūpiṇī |  
vasundharā vasumatī vasudhā vasudāyini  
vāsavādisurārādhyā vandhyatāvinivartinī | |

विवेकिनी विशेषज्ञा विष्णुः वैष्णवपूजिता

पण्डिताखिलदैत्यारिः विजया विजयप्रदा।

विलासिनी वेदवेद्या वियत्पूज्या विशालिनी

विश्वेश्वरी विश्वरूपा विश्वसृष्टिविधायिनी ॥

vivekinī viśeṣajñā viṣṇuḥ vaiṣṇavapūjitā  
paṇḍitākhiladaityāriḥ vijayā vijayapradā |  
vilāsinī vedavedyā viyatpūjyā viśālinī  
viśveśvarī viśvarūpā viśvasṛṣṭividhāyini | |

वीरपत्नी वीरमाता वीरलोकप्रदायिनी

वरप्रदा वर्यपदा वैष्णवश्रीः वधूवरा।

वधूः वारिधिसञ्जाता वारणादिसुसंस्थिता

वामभागाधिका वामा वाममार्गविशारदा ॥

vīrapatnī vīramātā vīralokapradāyini  
varapradā varyapadā vaiṣṇavaśrīḥ vadhūvarā |  
vadhūḥ vāridhisañjātā vāraṇādisusamsthitā  
vāmabhāgādhikā vāmā vāmamārgaviśāradā | |

वामिनी वज्रिसम्सेव्या वज्राद्यायुधधारिणी

वश्या वेद्या विश्वरूपा विश्ववन्द्या विमोहिनी।

विद्वद्रूपा वज्रनखा वयोवस्थाविवर्जिता

विरोधशमनी विद्या वारितौघा विभूतिदा ॥

vāminī vajrisamsevyā vajrādyāyudhadhāriṇī  
vaśyā vedyā viśvarūpā viśvavandyā vimohinī |  
vidvadrūpā vajranakhā vayovasthāvivarjitā  
virodhaśamanī vidyā vāritaughā vibhūtidā | |

विश्वात्मिका विश्वपाशमोचिनी वारणस्थिता

विबुधार्च्या विश्ववन्द्या विश्वभ्रमणकारिणी।

विलक्षणा विशालाक्षी विश्वामित्रवरप्रदा

विरूपाक्षप्रिया वारिजाक्षी वारिजसम्भवा ॥

viśvātmikā viśvapāśamocinī vāraṇasthitā  
vibudhārcyā viśvavandyā viśvabhramaṇakāriṇī |  
vilakṣaṇā viśālākṣī viśvāmitravarapradā  
virūpākṣapriyā vārijākṣī vārijasambhavā | |

वाङ्मयी वाक्पतिः वायुरूपा वारणगामिनी

वार्धिगम्भीरगमना वारिजाक्षसती वरा।

विषया विषयासक्ता विद्याऽविद्यास्वरूपिणी

वीणाधरी विप्रपूज्या विजया विजयान्विता ॥

vāṅmayī vākpatiḥ vāyurūpā vāraṇagāminī  
vārdhigambhīragamanā vārijākṣasatī varā |  
viṣayā viṣayāsaktā vidyā'vidyāsvarūpiṇī  
vīṇādharī viprapūjyā vijayā vijayānvitā | |

विवेकज्ञा विधिस्तुता विशुद्धा विजयार्चिता

वैधव्यनाशिनी वैवाहिता विश्वविलासिनी।

विशेषमानदा वैद्या विबुधार्तिविनाशिनी

विपुलश्रोणिजघना वलित्रयविराजिता ॥

vivekajñā vidhistutā viśuddhā vijayārcitā  
vaidhavyanāśinī vaivāhitā viśvavilāsinī |

viśeṣamānadā vaidyā vibudhārtivināśinī  
vipulaśronijaghanā valitrayavirājītā । ।

विजयश्रीः विधुमुखी विचित्राभरणान्विता

विपक्षव्रातसम्हर्त्री विपत्सम्हारकारिणी ।

विद्याधरा विश्वमयी विरजा वीरसम्स्तुता

वेदमूर्तिः वेदसारा वेदभाषाविचक्षणा ॥

vijayaśrīḥ vidhumukhī vicitrābharaṇānvitā  
vipakṣavrātasamhartrī vipatsamhārakāriṇī ।  
vidyādharā viśvamayī virajā vīrasamstutā  
vedamūrṭiḥ vedasārā vedabhāṣāvicakṣaṇā । ।

विचित्रवस्त्राभरणा विभूषितशरीरिणी

वीणागायनसम्युक्ता वीतरागा वसुप्रदा ।

विरागिणी विश्वसारा विश्वावस्थाविवर्जिता

विभावसुः वयोवृद्धा वाच्यवाचकरूपिणी ॥

vicitravastrābharaṇā vibhūṣitaśarīriṇī  
vīṇāgāyanasamyuktā vītarāgā vasupradā ।  
virāgiṇī viśvasārā viśvāvasthāvivarjitā  
vibhāvasuḥ vayovṛddhā vācyavācakarūpiṇī । ।

वृत्रहन्त्री वृत्तिदात्री वाक्स्वरूपा विराजिता

व्रतकार्या वज्रहस्ता व्रतशीला व्रतान्विता ।

व्रतात्मिका व्रतफला व्रतषाड्गुण्यकारिणी

वृत्तिः वादात्मिका वृत्तिप्रदा वर्या वषट्कृता ॥

vṛtrahantrī vṛttidātrī vākṣvarūpā virājītā  
vratakāryā vajrahastā vrataśīlā vratānvitā ।  
vratātmikā vrataphalā vrataṣaḍguṇyakāriṇī  
vṛṭṭiḥ vādātmikā vṛṭṭipradā varyā vṣaṭkṛtā । ।

विज्ञात्री विबुधा वेद्या विभावसुसमद्युतिः

विश्ववेद्या विरोधघ्नी विबुधस्तोमजीवना ।

वीरस्तुत्या वियद्याना विज्ञानघनरूपिणी

वरवाणी विशुद्धान्तःकरणा विश्वमोहिनी ॥

vijñātrī vibudhā vedyā vibhāvasusamadyutiḥ  
viśvavedyā virodhagnī vibudhastomajīvanā ।  
vīrastutyā viyadyānā vijñānaghanarūpiṇī  
varavāṇī viśuddhāntaḥkaraṇā viśvamohinī । ।

वागीश्वरी वाग्विभूतिदायिनी वारिजानना

वारुणीमदरक्ताक्षी वाममार्गप्रवर्तिनी ।

वामनेत्रा विराड्रूपा वेत्रासुरनिषूदिनी

वाक्यार्थज्ञानसन्धात्री वागाधिष्ठानदेवता ॥

vāgīśvarī vāgvibhūtidāyinī vārijānanā  
vāruṇīmadaraktākṣī vāmamārgapravartinī ।  
vāmanetrā virāḍrūpā vetrāsuranīṣūdinī  
vākyaṛthajñānasandhātrī vāgadhiṣṭhānadevatā । ।

वैष्णवी विश्वजननी विष्णुमाया वरानना

विश्वम्भरी वीतिहोत्रा विश्वेश्वरविमोहिनी ।

विश्वप्रिया विश्वकर्त्री विश्वपालनतत्परा

विश्वहन्त्री विनोदाढ्या वीरमाता वनप्रिया ॥

vaiṣṇavī viśvajananī viṣṇumāyā varānanā  
viśvambharī vītihoṭrā viśveśvaravimohinī ।  
viśvapriyā viśvakartrī viśvapālanatātparā  
viśvahantrī vinodāḍhyā vīramātā vanapriyā । ।

वरदात्री वीतपानरता वीरनिबर्हिणी

विद्युन्निभा वीतरोगा वन्द्या विगतकल्मषा ।

विजिताखिलपाषण्डा वीरचैतन्यविग्रहा

रमा रक्षाकरी रम्या रमणीया रणप्रिया ॥

varadātrī vītapānaratā vīranibarhiṇī  
vidyunnibhā vītarogā vandyā vigatakalmaṣā |  
vijitākhillapāṣaṇḍā vīracaitanyavigrahā  
ramā rakṣākārī ramyā ramaṇiyā raṇapriyā | |

रक्षापरा राक्षसघ्नी राज्ञी रमणराजिता

राकेन्दुवदना रुद्रा रुद्राणी रौद्रवर्जिता ।

रुद्राक्षधारिणी रोगहारिणी रङ्गनायिका

राज्यश्रीरञ्जितपदा राजराजनिषेविता ॥

rakṣāparā rākṣasaghñī rājñī ramaṇarājītā  
rākenduvadanaṅ rādrā rādrāṇī raudravarjītā |  
rudrākṣadhāriṇī rogahāriṇī raṅganāyikā  
rājyaśrīrañjitapadā rājarājanīṣevitā | |

रुचिरा रोचना रोची ऋणमोचनकारिणी

रजनीशकलायुक्ता रजताद्रिनिकेतना ।

रागोष्ठी रागहृदया रामा रावणसेविता

रक्तबीजार्दिनी रक्तलोचना राज्यदायिनी ॥

rucirā rocanā rocī ṛṇamocanakāriṇī  
rajanīśakalāyuktā rajatādriniketanaṅ |  
rāgoṣṭhī rāgahrdayā rāmā rāvaṇasevitā  
raktabījārdinī raktalocanā rājyadāyinī | |

रविप्रभा रतिकरा रत्नाढ्या राज्यवल्लभा

राजत्कुसुमधम्मिल्ला राजराजेश्वरी रतिः ।

राधा राधार्चिता रौद्री रणन्मञ्जीरनूपुरा

राकारात्रिः ऋजुराशिः रुद्रदूती ऋगात्मिका ॥

raviprabhā ratikarā ratnāḍhyā rājyavallabhā  
rajatkusumadhammillā rājarājeśvarī ratih |  
rādhā rādhārcitā raudrī raṇanmañjīranūpurā  
rākārātrih ṛjūrāśih rudradūtī ṛgātmikā | |



राजचन्द्रजटाजूटा राकेन्दुमुखपङ्कजा

रावणारिहृदावासा रावणेशविमोहिनी ।

राजत्कनककेयूरा राजत्करजिताम्बुजा

रागहारयुता रामसेविता रणपण्डिता ॥

rājaccandrajaṭājūṭā rākendumukhapaṅkajā  
rāvaṇārihr̥dāvāsā rāvaṇeśavimohinī ।  
rājatkanakakeyūrā rājatkarajitāmbujā  
rāgahārayutā rāmasevitā raṇapaṇḍitā । ।

रम्भोरू रत्नकटका राजहम्सगतागतिः

राजिवरञ्जितपदा राजसिम्हासनस्थिता ।

रक्षाकरी राजवन्द्या रक्षोमण्डलभेदिनी

दाक्षायणी दान्तरूपा दानकृत् दानवार्दिनी ॥

rambhorū ratnakaṭakā rājahamsagatāgatih  
rājivarañjitapadā rājasimhāsanasthitā ।  
rakṣākārī rājavandyā rakṣomaṇḍalabhedinī  
dākṣāyaṇī dāntarūpā dānakṛt dānavārdinī । ।

दारिद्र्यनाशिनी दात्री दयायुक्ता दुरासदा

दुर्जया दुःखशमनी दुर्गदात्री दुरत्यया ।

दासीकृतामरा देवमाता दाक्षिण्यशालिनी

दौर्भाग्यहारिणी देवी दक्षयज्ञविनाशिनी ॥

dāridryanāśinī dātrī dayāyuktā durāsadā  
durjayā duḥkhaśamanī durgadātrī duratyayā ।  
dāsīkṛtāmarā devamātā dākṣiṇyaśālinī  
daurbhāgyahāriṇī devī dakṣayajñavināśinī । ।

दयाकरी दीर्घबाहुः दूतहन्त्री दिविस्थिता

दयारूपा देवराजसम्स्तुता दग्धमन्मथा ।

दिनकृत्कोटिसङ्काशा दिविषदिव्यविग्रहा

दीनचिन्तामणिः दिव्यस्वरूपा दीक्षितायिनी ॥

dayākarī dīrghabāhuḥ dūtahantrī divisthitā  
dayārūpā devarājasamstutā dagdhamanmathā |  
dinakṛtkoṭisaṅkāśā diviṣaddivyavigrahā  
dīnacintāmaṇiḥ divyasvarūpā dikṣitāyini | |

दीधितिः दीपमालाढ्या दिक्पतिः दिव्यलोचना

दुर्गा दुःखौघशमनी दुरितघ्नी दुरासदा ।

दुर्ज्ञेया दुष्टशमनी दुर्गामूर्तिः दिगीश्वरी

दुरन्ताख्या दुष्टदाह्या दुर्धर्षा दुन्दुभिस्वना ॥

dīdhitīḥ dīpamālāḍhyā dikpatiḥ divyalocanā  
durgā duḥkhaughaśamanī duritaghnī durāsadā |  
durjñeyā duṣṭaśamanī durgāmūrṭiḥ digīśvari  
durantākhyā duṣṭadāhyā durdharṣā dundubhisvanā | |

दुष्प्रधर्षा दुराराध्या दुर्नीतिजननिग्रहा

दूर्वादलश्यामलाङ्गी द्रुतदृग्धूषणोज्झिता ।

देवता देवदेवेशी देवी देशिकवल्लभा

देविका देवसर्वस्वा देशप्रादेशकारिणी ॥

duṣṭpradharsā durārādhyā durnītijananigrahā  
dūrvādalaśyāmalāṅgī drutadr̥gdhūṣaṇojjhitā |  
devatā devadeveśī devī deśikavallabhā  
devikā devasarvasvā deśaprādeśakāriṇī | |

दोषापहा दोषदूरा दोषाकरसमानना

दोग्ध्री दौर्जन्यशमनी दौहित्रप्रतिपादिनी ।

दूत्यादिक्रीडनपरा द्युमणिः द्यूतशालिनी

द्योतिताशा द्यूतपरा द्यावाभूमिविहारिणी ॥

doṣāpahā doṣadūrā doṣākarasamānanā  
dogdhrī daurjanyaśamanī dauhitrapratipādinī |  
dūtyādikrīḍanaparā dyumaṇiḥ dyūtaśālīnī  
dyotitāśā dyūtaparā dyāvābhūmivihāriṇī | |

दन्तिनी दण्डिनी दंष्ट्री दन्तशूकविषापहा

दम्भदूरा दन्तिसुता दण्डमात्रजयप्रदा ।

दर्वीकरा दशग्रीवा दहनार्चिः दधिप्रिया

दधीचिवरदा दक्षा दक्षिणामूर्तिरूपिणी ॥

dantini daṇḍini daṁṣṭrī dantaśūkaviṣāpahā  
dambhadūrā dantisutā daṇḍamātrajayapradā ।  
darvīkarā daśagrīvā dahanārciḥ dadhipriyā  
dadhīcivaradā dakṣā dakṣiṇāmūrtirūpiṇī ।।

दानशीला दीर्घवर्ष्मा दक्षिणार्धेश्वरा

दृता दाडिमीकुसुमप्रीता दुर्गदुष्कृतहारिणी ।

जयन्ती जननी ज्योत्स्ना जलजाक्षी जयप्रदा

जरा जरायुजप्रीता जरामरणवर्जिता ॥

dānaśīlā dīrghavarṣmā dakṣiṇārdheśvarā  
dṛtā dāḍimīkusumapritā durgaduṣkṛtahāriṇī ।  
jayantī jananī jyotsnā jalajākṣī jayapradā  
jarā jarāyujapritā jarāmarañavarjitā ।।

जीवना जिवनकरी जिवेश्वरविराजिता

जगद्योनिः जनिहरा जातवेदा जलाश्रया ।

जिताम्बरा जिताहारा जिताकारा जगत्प्रिया

ज्ञानप्रिया ज्ञानघना ज्ञानविज्ञानकारिणी ॥

jīvanā jīvanakarī jiveśvaravirājītā  
jagadyoniḥ janiharā jātavedā jalāśrayā ।  
jītāmbarā jītāhārā jītākārā jagatpriyā  
jñānapriyā jñānaghanā jñānavijñānakāriṇī ।।

ज्ञानेश्वरी ज्ञानगम्या ज्ञाताज्ञातौघनाशिनी

जिग्ज्ञासा जीर्णरहिता ज्ञानिनी ज्ञानगोचरा ।

अज्ञानध्वम्सिनी ज्ञानरूपिणी ज्ञानकारिणी

जातार्तिशमनी जन्महारिणी ज्ञानपञ्जरा ॥

jñāneśvari jñānagamyā jñātājñātaughanāśinī  
jigjñāsā jīṃarahitā jñāninī jñānagocarā |  
ajñānadhvamsinī jñānarūpiṇī jñānakāriṇī  
jātārtīśamanī janmahāriṇī jñānapañjarā | |

जातिहीना जगन्माता जाबालमुनिवन्दिता

जागरूका जगत्पात्री जगद्वन्द्या जगद्गुरुः ।

जलजाक्षसती जेत्री जगत्सम्हारकारिणी

जितक्रोधा जितरता जितचन्द्रमुखाम्बुजा ॥

jātihīnā jaganmātā jābālamunivanditā  
jāgarūkā jagatpātrī jagadvandya jagadguruḥ |  
jalajākṣasatī jetrī jagatsamhārakāriṇī  
jītakrodhā jītaratā jītacandramukhāmbujā | |

यज्ञेश्वरी यज्ञफला यजना यमपूजिता

यतिः योनिः यवनिका यायजूका युगात्मिका ।

युगाकृतिः योगदात्री यज्ञा युद्धविशारदा

युग्मप्रिया युक्तचित्ता यत्नसाध्या यशस्करी ॥

yajñeśvari yajñaphalā yajanā yamapūjitā  
yatīḥ yonīḥ yavanikā yāyajūkā yugātmikā |  
yugākṛtiḥ yogadātrī yajñā yuddhaviśāradā  
yugmapriyā yuktacittā yatnasādhyā yaśaskarī | |

यामिनी यातनहरा योगनिद्रा यतिप्रिया

यातहतकमला यज्या यजमानस्वरूपिणी ।

यक्षेशी यक्षहरणा यक्षिणी यक्षसेविता

यादवस्त्री यदुपतिः यमलार्जुनभञ्जना ॥

yāminī yātanaharā yoganidrā yatipriyā  
yātaḥṛtakamalā yajyā yajamānasvarūpiṇī |

yakṣeṣī yakṣaharaṇā yakṣiṇī yakṣasevitā  
yādavastrī yadupatiḥ yamalārjunabhañjanā । ।

व्यालालङ्कारिणी व्याधिहारिणी व्ययनाशिनी

तिरस्कृतमहाविद्या तिर्यक्पृष्ठा तिरोहिता ।

तिलपुष्पसमाकारनासिका तीर्थरूपिणी

तिर्यग्रूपा तीर्थपादा त्रिवर्गा त्रिपुरेश्वरी ॥

vyālālaṅkāriṇī vyādhihāriṇī vyayanāśiṇī  
tiraskṛtamahāvidyā tiryakpṛṣṭhā tirohitā ।  
tilapuṣpasamākāranāsikā tīrtharūpiṇī  
tiryagrūpā tīrthapādā trivargā tripureśvarī । ।

त्रिसंध्या त्रिगुणाध्यक्षा त्रिमूर्तिः त्रिपुरान्तकी

त्रिनेत्रवल्लभा त्र्यक्षा त्रयी त्राणपरायणा ।

तारणा तारिणी तारा तारापरिकलावृता

तारात्मिका तारजपा तुरिताढ्या तरूत्तमा ॥

trisaṁdhyā triguṇādhyakṣā trimūrtiḥ tripurāntakī  
trinetravallabhā tryakṣā trayī trāṇaparāyaṇā ।  
tāraṇā tāriṇī tārā tāraparikalāvṛtā  
tārātmikā tārajapā turitāḍhyā tarūttamā । ।

तूर्णप्रसादा तूर्णीरधारिणी तूर्णसंस्कृता

तोषिणी तूर्णगमना तुलाहीनाऽतुलप्रभा ।

तरङ्गिणी तरङ्गाढ्या तुला तुन्दिलपुत्रिणी

तनूनपात् तन्तुरूपा तारगी तन्त्ररूपिणी ॥

tūrṇaprasādā tūrṇīradhāriṇī tūrṇasaṁskṛtā  
toṣiṇī tūrṇagamanā tulāhīnā'atulaprabhā ।  
taraṅgiṇī taraṅgāḍhyā tulā tundilaputriṇī  
tanūnapāt tanturūpā tāragī tantrarūpiṇī । ।

तारकारिः तुङ्गकुचा तिलकालिः तिलार्चिता

तमोपहा ताक्ष्यगतिः तामसी त्रिदिवेश्वरी ।

तपस्विनी तपोरूपा तापसेड्या त्रयीतनुः

तपःफला तपस्साध्या तलातलनिवासिनी ॥

tārakāriḥ tuṅgakucā tilakāliḥ tilārcitā  
tamopahā tārkṣyagatiḥ tāmasī tridiveśvarī ।  
tapasvinī taporūpā tāpaseḍyā trayītanuḥ  
tapaḥphalā tapassādhyā talātalanivāsini । ।

ताण्डवेश्वरसम्प्रीता तटिदीक्षणसम्भ्रमा

तनुमध्या तनूरूपा तळिभानुः तटित्प्रभा ।

सदस्या सदया सर्ववन्दिता सदसत्परा

सद्यःप्रसादिनी सुधीः सच्चिदानन्दरूपिणी ॥

tāṇḍaveśvarasamprītā taṭidīkṣaṇasambhramā  
tanumadhyā tanūrūpā taḷibhānuḥ taṭitprabhā ।  
sadasyā sadayā sarvavanditā sadasatparā  
sadyaḥprasādinī sudhiḥ saccidānandarūpiṇi । ।

सरिद्वेगा सदाकारा सरित्पतिवसुन्धरा

सरीसृपाङ्गाभरणा सर्वसौभाग्यदायिनी ।

सामसाध्या सामगीता सोमशेखरवल्लभा

सोमवक्रा सौम्यरूपा सोमयागफलप्रदा ॥

saridvegā sadākārā saritpativasundharā  
sarīsṛpāṅgābharaṇā sarvasaubhāgyadāyini ।  
sāmasādhyā sāmagitā somaśekharavallabhā  
somavaktrā saumyarūpā somayāgaphalapradā । ।

सगुणा सत्क्रिया सत्या साधकाभीष्टदायिनी

सुधावेणी सौधवासा सुज्ञा सुश्रीः सुरेश्वरी ।

केतकीकुसुमप्रख्या कचनिर्जितनीरदा

कुन्तलायितभृङ्गालिः कुण्डलीकृतकैशिकी ॥

saguṇā satkriyā satyā sādhakābhīṣṭadāyini  
sudhāveṇī saudhavāsā sujñā suśrīḥ sureśvarī |  
ketakikusumaprakhyā kacanirjitanīradā  
kuntalāyitabhṛṅgāliḥ kuṇḍalikṛtakaiśikī | |

सिन्दूराङ्कितकेशान्ता कञ्जाक्षी सुकपोलिका

कनत्कनकताटङ्का चम्पकाकृतिनासिका ।

नासालङ्कृतसन्मुक्ता बिम्बोष्ठी बालचन्द्रधृत्

कुन्ददन्ता त्रिनयना पुण्यश्रवणकीर्तना ॥

sindūrāṅkitakeśāntā kañjākṣī sukapolikā  
kanatkanakatāṭaṅkā campakākṛtināsikā |  
nāsālāṅkṛtasanmuktā bimboṣṭhī bālacandradhṛt  
kundadantā trinayanā puṇyaśravaṇakīrtanā | |

कालवेणी कुचजितचकोरा हाररञ्जिता

करस्थाङ्गुलिका रत्नकाञ्चीदामविराजिता ।

रत्नकिङ्किणिका रम्यनीविका रत्नकञ्चुका

हरिमध्याऽगाधपृष्ठा करभोरुः नितम्बिनी ॥

kālaveṇī kucajiticakorā hārarāñjitā  
karasthāṅgulikā ratnakāñcidāmavirājitā |  
ratnakiṅkiṇikā ramyanīvikā ratnakañcukā  
harimadhyā'gādhapṛṣṭhā karabhoruḥ nitambinī | |

पदनिर्जितपद्माभा ऊर्मिकारञ्जिताङ्गुलिः

गाङ्गेयकिङ्किणीयुक्ता रमणीयाङ्गुलीयुता ।

माणिक्यरत्नाभरणा मधुपानविशारदा

मधुमध्या मन्दगता मत्तेभस्थाऽमरार्चिता ॥

padanirjitapadmābhā ūrmikārañjitāṅguliḥ  
gāṅgeyakiṅkiṇīyuktā ramaṇīyāṅgulīyutā |  
māṇikyaratnābharaṇā madhupānaviśāradā  
madhumadhyā mandagatā mattebhassthā'marārcitā | |

मयूरकेतुजननी मलयाचलपुत्रिका

परार्धभागा हर्यक्षवाहना हरिसोदरी।

हाटकाभा हरिनुता हम्सगा हम्सरूपिणी

हर्षरूपा हरिपतिः हयारूढा हरित्पतिः ॥

mayūraketujanani malayācalaputrikā  
parārdhabhāgā haryakṣavāhanā harisodarī |  
hāṭakābhā harinutā hamsagā hamsarūpiṇī  
harṣarūpā haripatiḥ hayārūdhā haritpatiḥ | |

सर्वगा सर्वदेवेशी सामगानप्रिया सती

सर्वोपद्रवसम्हर्त्री सर्वमङ्गलदायिनी।

साधुप्रिया सागरजा सर्वकर्त्री सनातनी

सर्वोपनिषदुद्गीता सर्वशत्रिनिबर्हिणी ॥

sarvagā sarvadeveśī sāmagānapriyā satī  
sarvopadravasamhartrī sarvamaṅgaladāyini |  
sādhupriyā sāgarajā sarvakartrī sanātanī  
sarvopaniṣadudgītā sarvaśatrinibarhiṇī | |

सनकादिमुनिस्तुत्या सदाशिवमनोहरा

सर्वज्ञा सर्वजननी सर्वाधारा सदागतिः।

सर्वभूतहिता साध्या सर्वशक्तिस्वरूपिणी

सर्वगा सर्वसुखदा सर्वेशी सर्वरञ्जिनी ॥

sanakādimumunistutyā sadāśivamanoharā  
sarvajñā sarvajananī sarvādhārā sadāgatiḥ |  
sarvabhūtahitā sādhyā sarvaśaktisvarūpiṇī  
sarvagā sarvasukhadā sarveśī sarvarañjinī | |

शिवेश्वरी शिवारध्या शिवानन्दा शिवात्मिका

सूर्यमण्डलमध्यस्था शिवा शङ्करवल्लभा।

सुधाप्लवा सुधाधारा सुखसम्बित्स्वरूपिणी



शिवङ्करी सर्वमुखी सूक्ष्मज्ञानस्वरूपिणी ॥

śiveśvarī śivāradhyā śivānandā śivātmikā  
sūryamaṇḍalamadhyasthā śivā śaṅkaravallabhā |  
sudhāplavā sudhādhārā sukhasamvitsvarūpiṇī  
śivaṅkarī sarvamukhī sūkṣmajñānasvarūpiṇī | |

अद्वयानन्दसंशोभा भोगस्वर्गापवर्गदा

विष्णुस्वसा वैष्णवाप्ता विविदार्थविनोदिनी।

गिरिजा जिरिशप्रीता शर्वणी सह्मदायिनी

हृत्पद्ममध्यनिलया सर्वोत्पत्तिः स्वरात्मिका ॥

advayānandasamśobhā bhogasvargāpavargadā  
viṣṇusvasā vaiṣṇavāptā vividārthavinodinī |  
girijā jiriśapritā śarvaṇī sahrmadāyini  
hr̥tpadmamadhanilayā sarvotpattiḥ svarātmikā | |

तरुणी तरुणार्काभा चिन्त्याचिन्त्यस्वरूपिणी

श्रुतिस्मृतिमयी स्तुत्या स्तुतिरूपा स्तुतिप्रिया।

ॐकारगर्भा ह्योऽङ्करी कङ्काली कालरूपिणी

विश्वम्भरी विनीतस्था विधात्री विविधप्रभा ॥

taruṇī taruṇārkābhā cintyācintyasvarūpiṇī  
śrutismṛtimayī stutyā stutirūpā stutipriyā |  
omkāragarbhā hyo'ṅkāri kaṅkāli kālarūpiṇī  
viśvambharī vinītasthā vidhātrī vividhaprabhā | |

श्रीकरी श्रीमती श्रेयः श्रीदा श्रीचक्रमध्यगा

द्वादशान्तसरोजस्था निर्वाणसुखदायिनी।

साध्वी सर्वोद्भवा सत्वा श्रीकण्ठस्वान्तमोहिनी

विद्यातनुः मन्त्रतनुः मदनोद्यानवासिनी ॥

śrīkarī śrīmatī śreyaḥ śrīdā śrīcakramadhyagā  
dvādaśāntasarojasthā nirvāṇasukhadāyini |  
sādhvī sarvodbhavā satvā śrīkaṅṭhasvāntamohini  
vidyātanuḥ mantratanuḥ madanodyānavāsini | |

योगलक्ष्मीः राज्यलक्ष्मीः महालक्ष्मीः सरस्वती

सदानन्दैकरसिका ब्रह्मविष्ण्वादिवन्दिता ।

कुमारी कपिला काली पिङ्गाक्षी कृष्णपिङ्गला

चण्डघंटाः महासिद्धिः वाराही वरवर्णिनी ॥

yogalakṣmīḥ rājyalakṣmīḥ mahālakṣmīḥ sarasvatī  
sadānandaikarasikā brahmaviṣṇvādivanditā ।  
kumārī kapilā kālī piṅgākṣī kṛṣṇapiṅgalā  
caṇḍaḡhaṁṭāḥ mahāsiddhiḥ vārāhī varavarṇinī । ।

कात्यायनी वायुवेगा कामाक्षी कर्मसाक्षिणी

दुर्गादेवी महादेवी आदिदेवी महासना ।

महाविद्या महामाया विद्यालोला तमोमयी

शङ्खचक्रगदाहस्ता महामहिषमर्दिनी ॥

kātyāyanī vāyuvegā kāmākṣī karmasākṣiṇī  
durgādevī mahādevī ādidevī mahāsanā ।  
mahāvidyā mahāmāyā vidyālolā tamomayī  
śaṅkhacakraḡadāhastā mahāmahiṣamardīnī । ।

खड्गिनी शूलिनी बुद्धिरूपिणी भूतिदायिनी

वारुणी जटिनी त्रस्तदैत्यसङ्घा शिखण्डिनी ।

सुरेश्वरी शस्त्रपूज्या महाकाली द्विजार्चिता

इच्छाज्ञानक्रिया सर्वदेवतानन्दरूपिणी ॥

khadḡginī śūlinī buddhirūpiṇī bhūtidāyinī  
vāruṇī jaṭinī trastadaityasaṅghā śikhaṇḍinī ।  
sureśvarī śastrapūjyā mahākālī dvijārcitā  
icchājñānakriyā sarvadevatānandarūpiṇī । ।

मत्तशुम्भनिशुम्भघ्नी चण्डमुण्डविघातिनी

वह्निरूपा महाकान्तिः हरा ज्योत्स्नावती स्मरा ।

वागीश्वरी व्योमकेशी मूकहन्त्री वरप्रदा

स्वाहा स्वधा सुधाश्वमेधा श्रीः ह्रीः गौरी परमेश्वरी ॥ ॐ

mattaśumbhaniśumbhaghñī caṇḍamuṇḍavighātinī

vahnirūpā mahākāntiḥ harā jyotsnāvati smarā |

vāgīśvari vyomakeśī mūkahantrī varapradā

svāhā svadhā sudhāśvamedhā śrīḥ hrīḥ gaurī parameśvarī | | om

॥ इति श्री स्कान्दमहापुराणे कोलापुरमूकाम्बिकामाहात्म्याख्ये उपाख्याने श्री देव्याः

दिव्यवरसाहास्रनाम स्तोत्रं शिवमस्तु ॥

| | iti śrī skāndamahāpurāṇe kolāpuramūkāmbikāmāhātmyākhye

upākhyāne śrī devyāḥ divyavarasāhāśranāma stotraṁ śivamastu | |

{Transliterated by R. Harshananda [harshanand\\_16@rediffmail.com](mailto:harshanand_16@rediffmail.com)}